

(ഡി) പ്രസ്തുത പദ്ധതികളുമായി ബന്ധപ്പെട്ട് വടകര നിയോജക മണ്ഡലത്തിലെ തീരദേശത്ത് നടപ്പാക്കാനുദ്ദേശിക്കുന്ന പദ്ധതികൾ എന്തെല്ലാമാണ്; വിശദാംശങ്ങൾ നൽകുമോ?

(സി&ഡി) ബഡ്ജറ്റ് പ്രസംഗം 2021-22 പ്രകാരം തീരദേശ ഹൈവേയുമായി ബന്ധപ്പെട്ടാണ് വേ സൈഡ് സൗകര്യ പദ്ധതി പ്രഖ്യാപിച്ചിട്ടുള്ളത്. നിലവിൽ ടി പദ്ധതി ഫിഷറീസ് വകുപ്പ് മുഖേനയല്ല നടപ്പാക്കുന്നത്.

ബ്ലൂ ഇക്കോണമി കരട് നയം

276 (582) ശ്രീ. സി. കെ. ഹരീന്ദ്രൻ:

ശ്രീ. എച്ച്. സലാം:

ശ്രീ. കെ. ജെ. മാക്സി:

ശ്രീ. എം. വിജിൻ: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) കേന്ദ്ര സർക്കാർ പ്രസിദ്ധീകരിച്ച ബ്ലൂ ഇക്കോണമി കരട് നയം ഈ സർക്കാർ പഠന വിധേയമാക്കിയിരുന്നോ എന്ന് വെളിപ്പെടുത്താമോ?

(ബി) ജീവനോപാധിയായി കടൽ മത്സ്യബന്ധനത്തെ ആശ്രയിക്കുന്നവരുടെ സാമ്പത്തിക സാമൂഹ്യ താല്പര്യത്തെ അവഗണിക്കുന്നതും വ്യവസായികളുടെ താല്പര്യം സംരക്ഷിക്കാനുദ്ദേശിച്ചുകൊണ്ടുള്ളതുമാണ് കരട് നയത്തിലെ നിർദ്ദേശങ്ങൾ എന്ന ആശങ്ക ഉയർന്നിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത കരട് നയത്തിൽ ഉചിതമായ തിരുത്തൽ വരുത്തുവാൻ കേന്ദ്രസർക്കാരിനോട് ആവശ്യപ്പെടുമോയെന്ന് വ്യക്തമാക്കാമോ?

(സി) തീരക്കടൽ മത്സ്യബന്ധനം സംസ്ഥാനങ്ങളുടെ അധികാര പരിധിയിൽ വരുന്ന വിഷയമായതിനാൽ ഇക്കാര്യത്തിൽ കേന്ദ്ര സർക്കാരിന്റെ ഇടപെടൽ ഒഴിവാക്കാൻ വേണ്ട നടപടി ഉണ്ടാകുമോയെന്ന് അറിയിക്കാമോ;

(എ-സി) കേന്ദ്ര സർക്കാർ പ്രസിദ്ധീകരിച്ച ബ്ലൂ ഇക്കോണമി കരട് നയത്തിൽ സംസ്ഥാന മത്സ്യബന്ധന മേഖലയെ ബാധിക്കുന്ന വിഷയങ്ങൾ പരിശോധിച്ച് കേന്ദ്ര സർക്കാരിനെ അറിയിക്കുന്നതാണ്.